

भारत सरकार
विज्ञान और प्रौद्योगिकी मंत्रालय
विज्ञान और प्रौद्योगिकी विभाग
लोक सभा
अतारांकित प्रश्न संख्या 3081
19 मार्च, 2025 को उत्तर देने के लिए

अनुसंधान नेशनल रिसर्च फाउंडेशन

†3081. सुश्री सयानी घोष:

क्या विज्ञान और प्रौद्योगिकी मंत्री यह बताने की कृपा करेंगे कि:

- (क) अंतरिम बजट वित्तीय वर्ष, 2025 में घोषित अनुसंधान नेशनल रिसर्च फाउंडेशन (एएनआरएफ) की वर्तमान स्थिति क्या है;
- (ख) अनुसंधान नेशनल रिसर्च फाउंडेशन के अंतर्गत बुनियादी अनुसंधान और प्रोटोटाइप विकास के लिए कितनी निधि आबंटित और उपयोग की गई है; और
- (ग) क्या अनुसंधान नेशनल रिसर्च निधि राष्ट्रीय अनुसंधान निधि के तत्वावधान में आती है, यदि हां, तो अनुसंधान नेशनल रिसर्च निधि के वित्तपोषण पैटर्न का ब्यौरा क्या है?

उत्तर

**विज्ञान और प्रौद्योगिकी तथा पृथ्वी विज्ञान मंत्रालय के राज्य मंत्री (स्वतंत्र प्रभार)
(डॉ. जितेंद्र सिंह)**

(क) अनुसंधान नेशनल रिसर्च फाउंडेशन (एएनआरएफ) का 05 फरवरी, 2024 से प्रचालन हुआ है। एएनआरएफ के शासी बोर्ड (जीबी) की पहली बैठक 10 सितंबर, 2024 को हुई जिसमें भारत के विज्ञान और प्रौद्योगिकी परिदृश्य और अनुसंधान एवं विकास कार्यक्रमों को नया स्वरूप देने पर चर्चा हुई। शासी बोर्ड की संस्तुति के अनुसार, एएनआरएफ ने कई कार्यक्रम शुरू किए हैं जिनका लक्ष्य भारत को चुनिंदा प्रमुख क्षेत्रों में वैश्विक अग्रणी के रूप में स्थापित करना, वैज्ञानिक प्रगति और नवाचार पारिस्थितिकी तंत्र का संवर्धन करना और निजी क्षेत्र की साझेदारी से अनुसंधान और नवाचार को बढ़ावा देना है। इनमें, युवा अनुसंधानकर्ताओं को अपना अनुसंधान कैरियर शुरू करने में सहायित करने के लिए प्रधानमंत्री प्रारंभिक कैरियर अनुसंधान अनुदान (पीएम-ईसीआरजी); भारत में इलेक्ट्रिक वाहन (ईवी) गतिशीलता के अनुसंधान और विकास को बढ़ावा देने हेतु एमएचए (उच्च प्रभाव वाले क्षेत्रों में उन्नति के लिए मिशन) के तहत ईवी-मिशन कार्यक्रम; हब और स्पोक मॉडल के अनुरूप त्वरित नवाचार और अनुसंधान (पीआईआर) हेतु साझेदारी में संस्थानों के व्यापक अनुसंधान को बढ़ावा देने; और अनुसूचित जाति/अनुसूचित जनजाति से संबंधित अनुसंधानकर्ताओं को विज्ञान और इंजीनियरी के अग्रणी क्षेत्रों में अनुसंधान करने के लिए वित्तीय सहायता प्रदान करने के लिए समावेशिता अनुसंधान अनुदान (आईआरजी) की दिशा में अग्रणी कदम के रूप में शामिल हैं।

(ख) एएनआरएफ को वित्त वर्ष 2024-25 के लिए 966 करोड़ रुपये का आरई आवंटित किया गया है और उसमें से अब तक 666.38 करोड़ रुपये का उपयोग किया गया है।

(ग) अनुसंधान नेशनल रिसर्च फाउंडेशन (एएनआरएफ) की स्थापना संसद द्वारा पारित अधिनियम, अर्थात् एएनआरएफ अधिनियम, 2023 के तहत की गई है। एएनआरएफ अधिनियम, 2023 के प्रावधान 05 फरवरी, 2024 को लागू हुए। अनुसंधान नेशनल रिसर्च फाउंडेशन (एएनआरएफ) का लक्ष्य एएनआरएफ फंड, इनोवेशन फंड, विज्ञान और इंजीनियरी अनुसंधान फंड, विशेष प्रयोजन फंड के रूप में धनराशि प्राप्त करना है। केंद्र सरकार द्वारा 14,000 करोड़ रुपये का बजटीय प्रावधान किया गया है और शेष धनराशि अन्य स्रोत से अनुदान के माध्यम से प्राप्त की जाएगी, जिसमें सार्वजनिक क्षेत्र के उद्यम, निजी क्षेत्र, परोपकारी संगठन, अनुसंधान और विकास के प्रतिष्ठान या अंतर्राष्ट्रीय निकाय, एएनआरएफ को दी गई राशि से पुनर्प्राप्ति, एएनआरएफ द्वारा प्राप्त धनराशि के निवेश से होने वाली आय तथा विज्ञान और इंजीनियरी अनुसंधान बोर्ड अधिनियम, 2008 के निरसन पर विज्ञान और इंजीनियरिंग अनुसंधान कोष में जमा सभी धनराशि शामिल हैं।
